


09-1-2015



Република Македонија
Универзитет „Св. Кирил и Методиј“
Архитектонски факултет Скопје
Партизански одреди 24
1000 Скопје, П.факс 303

тел. ++389 2 3164 974, 3116 328/102
тел./факс. ++389 2 3116 367
e-mail: dekanat@arh.ukim.edu.mk

02 1333
Republic of Macedonia
University „Ss. Cyril and Methodius“
Faculty of Architecture Skopje
Partizanski Odredi 24
1000 Skopje, P.o. box 303

tel. ++389 2 3164 974, 3116 328/102
tel. / fax. ++389 2 3116 367
e-mail: dekanat@arh.ukim.edu.mk

Универзитет „Св. Кирил и Методиј“
Скопје

Ректор

Проф. д-р Велимир Стојковски

02-227
08 01 2015

2014, БОРАН
12.1.15
h h

Почитувани,

Во процесот на дебатата на така суштествени прашања за високото образование, потребно е да се земе предвид сложеноста и слојевитоста на различните студии.

Поради спецификата на студиите по архитектура предлагаме измени во делот од законот околу државниот испит за студентите по архитектура и акредитацијата на ментори за втор и трет циклус како и за избор во наставните звања.

1.

Доминантното јадро на Архитектонскиот факултет го чинат предмети од архитектонско-урбанистичко проектирање. Семестралните архитектонски студија имаат најголема вредност во структурата на кредитите во секој семестар, како и во магистерскиот проект (од 28 кредити на магистерскиот проект, 20 кредити (70%) се однесуваат на архитектонскиот/урбанистички проект, а само 8 (30%) на текстуалниот/теоретски дел). Проверката на знаење се врши континуирано низ презентации во текот на семестарот, а завршува со одбрана на проектот, пред тим од наставници, и најчесто со гости критичари, стручњаци од праксата или од академската средина. Заради тоа формата на предложениот државен испит не го одразува карактерот на студиите и потребното ниво на знаење, вештини и компетенции.

Напоменуваме дека и сега, согласно Законот за градење, Комората на овластени архитекти и инженери по посебна постапка издава овластувања за пристап кон професијата

Предлагаме наместо форма на квантитативен државен испит во одбраната на избрани семестрални студија како и на магистерскиот/завршен испит да присуствува и надворешен критичар, стручњак од праксата или професор од соодветната област од академската средина (домашни или странски). Нивниот избор се врши на предлог на Архитектонскиот факултет, а се потврдува од Одборот за акредитација. На тој начин ќе се доближиме до праксата на врвните европски и светски школи за архитектура.

Согласно студиската програма на Архитектонскиот факултет како и на програмите на доминантните светски архитектонски школи, архитектурата е подрачје помеѓу науката и уметноста. **Архитектурата ги вклучува аспектите на науката и уметноста но никогаш не е само архитектура=наука или архитектура=уметност, а тоа се одразува и во профилот на наставниот кадар.**

Заради тоа условеноста на акредитација на ментори за прв и втор циклус како и за избор во наставни звања преку базите на Web of Science, не ги одразува бараните карактеристики ниту на наставата, ниту на наставниците по архитектура.

Предлагаме, менторствата за втор и трет циклус на студии по архитектура како и изборот во наставни звања, да не подлежат во целост на критериумите кои се однесуваат на научно-истражувачката дејност, со оглед на тоа дека архитектурата е регулирана професија според Европската директива за регулирани професии, односно да се применуваат критериумите кои се однесуваат на наставно-образовната, научно-истражувачката и стручно-уметничката дејност.

За формата на акредитација на ментори за втор и трет циклус како и за избор во наставни звања, да се применуваат постојните критериуми за избор на наставници што го вклучува взаемното дејство на научно-истражувачката и стручно - уметничката работа (како што е во актите на УКИМ).

На тој начин и студиите по архитектурата како подрачје паралелно и посебно од уметностите (како архитектура и уметност) да се из земе од делот од законите кои ги дефинираат условите за акредитација на ментори на втор и трет циклус и избор во наставни звања. Одредбите од законот да не се однесуваат на магистерските и докторските судии од областа на архитектурата, слично на студиите од областа на уметностите, филологијата, националната историја. Оттука предлагаме, посебните услови за магистерски и докторски студии од областа на архитектурата, уметностите, филологијата и националната историја да ги пропишува високообразовната установа со посебен акт.

Со почит,

Проф. д-р Минас Бакалчев
Декан



Универзитет „Св. Кирил и Методиј“
Архитектонски факултет, Скопје
Република Македонија